

విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేదీ.25.06.2021.

డ్రగ్స్ వలన కలిగే అనర్థాల గురించి విద్యార్థులకు, యువతకు మరియు ప్రజలకు విజయవాడ నగరంలోని అన్ని పోలీస్ స్టేషన్ల పరిధిలలో 334 మందికి అవగాహన

ప్రపంచ మానవాళికి పెనుభూతంలా పరిణమించిన మాదక ద్రవ్యాల వినియోగం వలన యువత తమ విలువైన భవిష్యత్తును పాడుచేసుకొంటున్నారు. ప్రజల ప్రాణాలతో చెలగాటమాడుతున్న గంజాయి, గుట్కా తదితర మత్తు పదార్థాలకు బానిసలు కాకుండా ప్రజలకు, విద్యార్థులకు, యువతకు అవగాహన కల్పించాలనే ఉద్దేశ్యంతో, విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు విజయవాడ నగరంలోని అన్ని పోలీస్ స్టేషన్ల పరిధిలలో వారం రోజుల పాటు ర్యాలీలు మరియు సమావేశాల ద్వారా పోలీస్ అధికారులు మరియు సిబ్బందితో డ్రగ్స్ అవగాహనా కార్యక్రమాలను నిర్వహించడం జరుగుతోంది.

ఇందులో భాగంగా ది.25.06.2021వ తేదీన విజయవాడ నగర పోలీస్ కమీషనరేట్ నందు వివిధ పోలీస్ స్టేషన్ల పరిధిల్లో 334 మందికి డ్రగ్స్ వలన కలిగే అనర్థాల గురించి అవగాహన కలిగించడం జరిగింది. ఈ సందర్భంగా గంజాయి, గుట్కా మరియు ఇతర మాదక ద్రవ్యాల వినియోగం వలన యువత యొక్క ఆరోగ్యానికి కలిగే నష్టాలను గురించి, భవిష్యత్తులో ఏవిధంగా వారి జీవితాలు పాడవుతాయనే అంశంపై ప్రజలకు, యువతకు, విద్యార్థులకు విపులీకరించడం జరిగింది. డ్రగ్స్ ప్రభావం వలన తల్లిదండ్రులు కష్టపడి చదివించి గొప్పవాళ్ళను చేయాలనుకున్న ఆశలు అడియాశలవుతున్నాయని మరియు వాటి బారిన పడితే భవిష్యత్తు ఏ విధంగా అంధకారం అవుతుందో అవగాహన కలిగిస్తూ, మాదక ద్రవ్యాలు సేవిస్తూ దొరికిన వారిపై చట్టరీత్యా విధించే శిక్షల గురించి తెలియజేయడం జరిగింది.

అలాగే ఈ మాదక ద్రవ్యాలకు ఆకర్షితులు కాకుండా తల్లిదండ్రులు మరియు కళాశాలల యాజమాన్యాలు వారి ప్రవర్తనను నిశితంగా గమనిస్తూ ఉండాలని, డ్రగ్స్ వినియోగానికి సంబంధించి ఎటువంటి సమాచారం ఉన్నా పోలీసు వారి దృష్టికి తీసుకొని రావాలని అవగాహన కల్పించడం జరిగింది.

--X--